

वन अनुसंधान संस्थान में हिन्दी पखवाड़े का शुभारंभ

वन अनुसंधान संस्थान, देहरादून में दिनांक 14 से 29 सितंबर 2023 तक हिन्दी पखवाड़े का आयोजन किया जा रहा है। इस दौरान संस्थान के अधिकारियों/कर्मचारियों में राजभाषा हिन्दी के प्रति रुचि बढ़ाने के लिए विभिन्न हिन्दी प्रतियोगिताओं का आयोजन किया जा रहा है। दिनांक 18 सितंबर 2023 को हिन्दी श्रुतलेख प्रतियोगिता का आयोजन किया गया। प्रतियोगिता में संस्थान के कर्मिकों द्वारा बड़ चढ़कर प्रतिभाग किया गया। प्रतियोगिता के आरंभ में श्री एस. के. थॉमस, कुलसचिव महोदय ने अपने संबोधन में सभी प्रतिभागियों का स्वागत किया। उन्होंने हिन्दी भाषा के राष्ट्रीय एवं वैश्विक स्तर पर भूमिका तथा केंद्रीय कार्यालय में हिन्दी लेखन के महत्व पर जोर देते हुए सभी से हिन्दी भाषा ज्ञान को समृद्ध करने के लिए आह्वान किया। श्री रामवीर सिंह, वैज्ञानिक-ई तथा श्री विवेक गोयल, अवर सचिव ने प्रतियोगिता का संचालन किया। श्री रामवीर सिंह ने प्रतिभागियों को प्रोत्साहित करते हुए प्रतियोगिता के नियमों के बारे में जानकारी दी। प्रतियोगिता का समन्वय श्री शंकर शर्मा, सहायक निदेशक (राजभाषा) ने किया तथा इसके आयोजन में श्री दिनेश चंद्र, कनिष्ठ अनुवाद अधिकारी तथा श्री सचिन कुमार आदित्य, बहुकार्य कर्मचारी ने सहयोग किया।

